



शिखर धवन अब ऐक्टिंग की दुनिया में भी दिखाएंगे अपना करिश्मा

क्रिकेट की दुनिया में अपना दमखम दिखाने वाले भारतीय क्रिकेट टीम के बल्लेबाज शिखर धवन अब ऐक्टिंग की दुनिया में भी अपना करिश्मा दिखाएंगे। खबर है कि शिखर धवन जल्द ही बॉलिवुड में डेब्यू कर सकते हैं। रिपोर्ट्स के मुताबिक, शिखर धवन ने फिल्म की शूटिंग पूरी कर ली है। यह एक बड़ी मेनस्ट्रीम फिल्म होगी। पिंकविला की एक रिपोर्ट के मुताबिक, शिखर धवन या उनकी टीम की तरफ से अभी बॉलिवुड डेब्यू को लेकर कुछ भी ऑफिशियल अनाउंसमेंट नहीं की गई है। हालांकि सोर्स ने बताया कि शिखर धवन ऐक्टर्स की बेहद इज्जत करते हैं और वह फिल्म का हिस्सा बनकर बहुत खुश हैं। मेकर्स ने जो किरदार लिखा था, उसके लिए उन्हें शिखर धवन एकदम परफेक्ट लगे। मेकर्स ने कुछ ही महीने पहले इस फिल्म के लिए शिखर धवन को अप्रोच किया था। शिखर धवन इस वक्त आईपीएल 2022 में किंग्स इलेवन पंजाब के लिए खेल रहे हैं। बताया जा रहा है कि यह फिल्म इस साल रिलीज होगी। इसमें शिखर धवन फुल-फ्लेज्ड रोल में नजर आएंगे।

फराह खान को चंकी पांडे पर था क्रश,

अच्छा हुआ हमारे बीच कुछ नहीं हुआ कोरियोग्राफर और डायरेक्टर फराह खान ने कुछ दिन पहले सोशल मीडिया पर चंकी पांडे की खिंचाई की थी और अब उन्होंने बताया है कि चंकी पांडे पर उन्हें क्रश था। फराह खान ने कहा कि उन्हें अनन्या पांडे के पापा चंकी पांडे पर क्रश था। इस चक्कर में उन्होंने चंकी की वाइफ भावना पांडे से भी दोस्ती की थी। फराह खान, अनन्या पांडे के साथ भारती सिंह और हर्ष लिंगबाविया के शो द खतरा खतरा शो में स्पेशल गेस्ट बनकर पहुंची थीं। यहां फराह खान ने चंकी पांडे से जुड़ा एक मजेदार किस्सा सुनाया। फराह ने बताया कि यह 1990 की बात है। उस दौरान उन्हें चंकी पांडे पर क्रश हो गया था। वह चंकी को पसंद करने लगी थीं। फराह ने कहा कि उन्होंने चंकी पांडे की वाइफ भावना पांडे से दोस्ती भी कर ली थी ताकि उन्हें चंकी के साथ फिल्म हाउसफुल में काम करने का मौका मिले। सभी की हंसी तो तब छूटी जब फराह खान ने अनन्या पांडे से कहा, चंकी के साथ काम करने के बाद मैं खुश हू कि हमारे बीच कुछ नहीं हुआ। मैंने चंकी पांडे से शादी करने के लिए भावना पांडे का भी श्रुक्रिया अदा किया। बता दें कि हाउसफुल में चंकी पांडे, आखिरी पास्ता के रोल में थे। इस फिल्म को फराह खान के भाई साजिद खान ने डायरेक्ट किया था।

खुशी कपूर के बॉलिवुड डेब्यू पर बोले बोनी, अटेंशन और ग्लैमर किसे पसंद नहीं है!



दिवंगत ऐक्ट्रेस श्रीदेवी और बोनी कपूर की दूसरी बेटी खुशी कपूर भी जल्द ही बॉलिवुड में कदम रखने जा रही हैं। वो जोया अख्तर की द आर्चीज से ऐक्टिंग डेब्यू करेंगी। इसमें शाहरुख खान की बेटी सुहाना खान, अमिताभ बच्चन के नाती अगस्त्य नंदा भी लीड रोल में नजर आएंगे। अब बोनी ने बेटी खुशी के बॉलिवुड डेब्यू पर खुलकर बात की है। उन्होंने बताया कि जब बेटी ने ऐक्ट्रेस बनने का फैसला किया तो उनका क्या रिएक्शन था और जानिए कि उन्होंने दिवंगत वाइफ श्रीदेवी को क्यों याद किया! क्या खुशी कपूर भी मां श्रीदेवी की तरह हमेशा से ही ऐक्ट्रेस बनना चाहती थीं? इस पर बोनी कपूर ने कहा, बच्चों को कभी भी शुरुआत से पता नहीं होता वो आखिर करना क्या चाहते हैं। वो कभी कहते हैं कि मॉडलिंग करनी है तो कभी कुछ कहते हैं। वो हमेशा डायवर्ट होते रहते हैं। फाइनली, 19-20 साल की उम्र में उन्हें दिमाग में चीजें क्लियर होने लगती हैं। किसे ग्लैमर नहीं पसंद है? किसे अटेंशन नहीं पसंद है? दुनिया में हर किसी को ये पसंद है, फिर चाहे वो एंटरटेनमेंट की फील्ड से जुड़ा हो या फिर किसी एकेडमिक या फिर स्पोर्ट्स की दुनिया से जुड़ा हो।

धीरज धूपर ने कुंडली भाग्य को कहा अलविदा!

बेबी शावर में पत्नी विन्नी पर प्यार उड़लते आए नजर


कुंडली भाग्य ऐक्टर धीरज धूपर और उनकी पत्नी विन्नी अरोड़ा धूपर पेरेंट्स बनने वाले हैं। बेसब्री से अपने पहले बच्चे का इंतजार भी कर रहे हैं। लेकिन इसके पहले वह अपने करीबियों और दोस्तों के साथ इंजॉय कर रहे हैं। बेबी शावर के मौके पर श्रद्धा आर्या और सुरभि चंदना समेत कई चर्चित सेलेब्स यहां पहुंचे। उन्होंने ऐक्टर के इस खास मौके को और स्पेशल बनाया। इसकी तस्वीरें अब सोशल मीडिया पर वायरल हो रही हैं। साथ ही ऐक्टर के शो छोड़ने की भी बात कही जा रही है।

जल्द पेरेंट्स बनने वाले हैं धीरज धूपर और विन्नी अरोड़ा कुंडली भाग्य फेम श्रद्धा आर्या ने विन्नी अरोड़ा की गोद भराई के मौके पर पहुंचकर सेलिब्रेशन की रौनक ही बढ़ा दी। इसके अलावा उन्होंने एक प्यारा-सा पोस्ट भी इंस्टाग्राम पर शेयर कर लिखा है, जल्द मम्मी-पापा बनने वाले हैं... मैं जितना खुश हो सकती हूँ, उतना हूँ। धीरज धूपर का बेबी आने वाला है। दुआ करती हूँ कि आपकी दुनिया खुशियों और प्यार से भर जाए। जल्द आ रहा है! इ इस मौके पर धीरज और विन्नी ऑफ-व्हाइट ट्रेडिशनल आफटफिट में नजर आए। जहां धीरज ने कुर्ता-पायजामा पहना हुआ था। वहीं विन्नी ने शरारा शूट पहना था। दोनों ही बेहद खूबसूरत लग रहे थे।

धीरज धूपर ने दी थी फैंस को गुड न्यूज इनकी तस्वीरें ऐक्ट्रेस अंजुम फकीह ने भी अपने सोशल मीडिया हैंडल पर शेयर की है। जिसमें वह विन्नी और धीरज के साथ पोज



निकम्मा का ट्रेलर देख भाग्यश्री की आंखों से छलके आंसू



एजेसी (वेब वार्ता न्यूज)

देती हुई दिखाई दे रही हैं। कपल अपने बेबी को लेकर काफी एक्साइटेड हैं। सीरियल में करण लूथरा का किरदार निभा रहे धीरज ने अप्रैल के शुरुआती दिनों में पत्नी की प्रेग्नेंसी के बारे में फैंस को बताया था। तस्वीरें शेयर कर लिखा था, हम अगस्त 2022 तक एक छोटे-से चमत्कार की उम्मीद कर रहे हैं।

धीरज धूपर ने छोड़ दिया शो?

इंडिया फोरम की रिपोर्ट के मुताबिक, धीरज धूपर ने सीरियल कुंडली भाग्य को अलविदा कह दिया है। अब मेकर्स करण लूथरा के किरदार के लिए धीरज धूपर का रिप्लेसमेंट खोज रहे हैं। हालांकि अभी ये बात साफ नहीं हो सकी है कि वह किस कारण कुंडली भाग्य को छोड़ रहे हैं। इतना ही नहीं मनिन जोहरा भी कुंडली भाग्य में कमबैक नहीं करने वाले हैं।

सात साल डेट करने के बाद की थी विन्नी-धीरज ने शादी बता दें कि कपल की मुलाकात 2009 में टीवी सीरियल शमाता पिता के चरणों में सेट पर हुई थी। इन्हें वहां पहली नजर में प्यार हो गया था। ऑफ स्क्रीन इन दोनों की केमेस्ट्री को खूब प्यार मिला था। 7 साल तक एक-दूसरे को डेट करने के बाद दोनों ने जीवन साथ में बिताने का फैसला किया था। अब इनकी शादी के पांच साल पूरे होने के बाद इन्होंने फैंस को एक और गुड न्यूज दी है।

ऐक्टर अभिमन्यू दासानी और शिल्पा शेट्टी की फिल्म निकम्मा का ट्रेलर रिलीज हो चुका है। ट्रेलर लॉन्च के मौके पर अभिमन्यू दासानी की मां भाग्यश्री भी पहुंची तो वहीं शिल्पा शेट्टी भी गॉर्जियस अवतार में नजर आईं। निकम्मा ट्रेलर लॉन्च में भाग्यश्री बेटे अभिमन्यू दासानी को लेकर इमोशनल हो गईं। उनकी आंखू से आंसू छलक आए और रुआंसी आवाज में वह दिल छू लेने वाली बातें करती नजर आईं।

ये निकम्मा आप लोगों को कैसा लगा?

अभिमन्यू ने इस फिल्म के लिए बहुत जान लगा दी है। कोविड के दौरान दो साल इस फिल्म की शूटिंग चली। सोनी पिक्चर्स ने इस फिल्म को लेकर काफी इंतजार किया। ताकि इस निकम्मे की फिल्म को फैंस थिएटर्स में एनजॉय करें। मैं शब्दों में बयां नहीं कर सकती कि इसने कितना बढ़िया काम किया। बस ये आप के दिल में उतरना चाहिए।

शिल्पा शेट्टी ने दिया अपने मुश्किल समय पर जवाब

शिल्पा शेट्टी से उनकी लाइफ के मुश्किल समय के बारे में सवाल किया गया तो उन्होंने कहा कि पिछला कुछ समय सभी लोगों के लिए काफी मुश्किलों भरा रहा है। थिएटर्स लंबे समय तक बंद रहे और कई लोगों को इसका नुकसान भुगतना पड़ा। बता दें शिल्पा शेट्टी के पति राज कुंद्रा पॉर्नोग्राफी केस में जेल हुई थी। वह करीब 2 महीने सलाखों के पीछे रहे थे। इस मुश्किल समय में शिल्पा शेट्टी ने कामकाज, बच्चे और फैमिली को अकेले संभाला था।

14 साल बाद कमबैक

पिछले साल रिलीज हुई शहंगामा 2 के जरिए 14 साल बाद शिल्पा शेट्टी ने कमबैक किया लेकिन ये फिल्म ओटीटी पर रिलीज हुई। थिएटर्स में तो शिल्पा शेट्टी करीब 15 साल बाद वापसी करने जा रही हैं। इस फिल्म में वह एकदम अलग सुपरवुमन वाले अंदाज में भी नजर आ रही हैं।

निकम्मा की रिलीज डेट

सोनी पिक्चर्स इंटरनेशनल प्रोडक्शंस और शब्बीर खान फिल्म्स ने शिकम्मा फिल्म को बनाया है। ये फिल्म अगले महीने 17 जून 2022 को थिएटर्स में रिलीज होगी।